

**TAZKIRANAVISLAR NUQTAYI NAZARIDAN MIRSIDDIXON HASHMAT BUXORIY
O'RNINI ANGLASH**

(XIX-XX asrlardagi tazkiralari materiallari asosida)

**ШИНОХТИ ҚОЙГОҲИ МИРСИДДИҚХОН ҲАШМАТИ БУХОРОӢ АЗ НАЗАРИ
ТАЗКИРАНАВИСОН**

(дар асоси маводи тазкираҳои асрҳои XIX-XX)

**ПРИЗНАНИЕ МЕСТА МИРСИДДИКХОНА ХАШМАТА БУХАРИ С ТОЧКИ ЗРЕНИЯ
АВТОРОВ АНТОЛОГИЙ - ТАЗКИРЕ**

(по материалам антологий XIX-XX веков)

**RECOGNITION OF THE ROLE OF MIRSIDDIKHON HASHMAT BUKHARI FROM THE
POINT OF VIEW OF THE AUTHORS OF ANTHOLOGIES – TAZKIRAS¹**

(based on anthologies of the 19th-20th centuries)

Eshonqulov Ilhom Abdusalomovich¹

¹Eshonqulov Ilhom Abdusalomovich

– дотсенти кафедраи Филологияи тоҷик ва забонҳои шарқи Донишгоҳи давлатии Тирмиз (PhD).

Annotatsiya

Maqolada XIX asrning oxiri va XX asrning boshida yozilgan tazkiralari ma'lumotlari asosida Mirsiddiqxon Hashmat Buxoriyning hayoti va merosining oydin va aniqlanmagan qirralari hamda bu borada yozilgan tadqiqotchil olimlar asarlari tahlil va tadqiq qilingan.

Shu jihatdan, maqola muallifi Mirsiddiqxon Hashmat Buxoriyning ma'naviy merosini ilmiy nuqtayi nazardan keng ko'lamda tahlil qilib, shoirning Movarounnahr fors-tojik adabiy muhitidagi o'rni va e'tiborini aniqlashni asosiy maqsadi sifatida belgilagan. Shu sababdan Mirsiddiqxon Hashmat Buxoriyning hayoti, ijodi, badiiy uslubi, ijodiy qobiliyati, shoirlik mahorati, badiiy ijod tilining o'ziga xosligi, so'z san'ati bobida mahoratli shaxs ekanligini u bilan hamnafas va hamzamon yashagan tazkiranavislar nuqtai nazaridan tahlil qilish maqolaning asosiy maqsadi bo'lib, XIX asr oxiri va XX asr boshidagi tojik adabiyotida mazkur shoir ijodining o'rni va e'tiborini keng ko'lamda anglash va tahlil qilish uchun ilmiy va amaliy ahamiyatga molikdir.

Аннотатсия

Дар мақола қуъиёти муҳимтарин ва паҳлӯҳои норавшани зиндагиномаи Мирсиддиқхони Ҳашмати Бухорӣ бар асоси тазкираҳои поёни қарни XIX ва аввали қарни XX ва инчунин осори муҳаққиқон мавриди таҳқиқу баррасӣ қарор гирифтааст.

Аз ин рӯ, муаллиф кӯшидааст, ки ба ҷанбаҳои муҳталифи эҷодиёти Мирсиддиқхони Ҳашмати Бухорӣ аз ҷашмандозии фароҳ назар карда, мақом ва эътибори онро дар қаламрави забон ва адабиёти форсии ҳавзаи адабии Мовароуннаҳр муайян созад. Ба ин вачҳ, дар радифи матолиби аслии мақола вижаҳои ҳунари, сабку саликаи нигориши шоир, муҳтассоти забонӣ ва услуби ашъори суҳанвар ва масъалаҳои дигари марбут ба ҳаёт ва эҷодиёти Мирсиддиқхони Ҳашмати Бухорӣ аз назари тазкиранависон мавриди таваҷҷуҳи муҳаққиқ қарор гирифтааст, ки арзиши ашъори ин шоири камшинохтаро дар омӯзиш ва шинохти таърихи адабиёти тоҷики асри XIX ва ибтидои асри XX муқаррар месозад.

Аннотация

В статье рассматриваются наиболее важные детали и неясные стороны биографии Мирсиддикхона Хашмата Бухари на основе исследований конца 19-го и начале 20-го веков, а также работах современных исследователей.

Известно, что Мирсиддикхона Хашмата Бухари за свою короткую и благословенную жизнь сделал ценный памятник и занял особое место в литературной среде Бухары.

Основываясь на это, автор стремится глубоко взглянуть на различные аспекты творчества Мирсиддикхона Хашмата Бухари и определить его место, авторитет в Литературной среде персидского языка и литературы Мавареннахра.

Наряду с основным содержанием статьи, рассматриваются художественные особенности, лингвостилевые черты поэтического наследия, стиль и вкус пера поэта и другие вопросы, связанные с жизнью и творчеством Мирсиддикхона Хашмата Бухари. Исследование проливает свет на творчество этого малоизвестного поэта и является значимым источником в изучении истории таджикской литературы 19 и начала 20 вв.

Abstract

The article discusses the most important details and obscure aspects of the biography of Mirsiddik Hashmat Bukhari based on researches of the late 19th and early 20th centuries, as well as the works of modern scholars.

Based on this, the researcher takes a deep look at various aspects of the work by Mirsiddikxon Hashmat Bukhari and determines his place, reputation in the Literary environment of the Persian language and literature of Transoxiana.

Along with the main content of the work, the researcher considers the artistic features, linguistic and stylistic features of the poetic heritage, the style and taste of the poet, and other issues related to the life and work of Mirsiddikxon Hashmat Bukhari. The research sheds light on the works of this little-known poet, and is a significant source in the study of the history of Tajik literature of the 19th and early 20th centuries.

Kalit so'zlar: tazkira, tazkor, manba, she'r, ash'or, shoir, devon, g'azal, qasida, ruboiy, qit'a, tarkibband, musaddas, fard, Mirsiddiqxon Hashmat Buxoriy, muntaxab, XIX oxiri va XX asr boshida tojik adabiyoti, tazkiranavislik, hayot va ijod.

Вожаҳои калидӣ: адабети тоҷик дар охири асри XIX ва ибтидои асри XX, таъкираниависӣ, ҳаёт ва эҷодиёт, "Ашъори мунтахаб", Мирсиддиқони Ҳашмати Бухороӣ.

Ключевые слова: таджикская литература конца XIX - начала XX вв., сочинение Тазкире, жизнь и творчество, Мирсиддиқона Хашмата Бухари.

Key words: Tajik literature of the late 19th and early 20th centuries, the works in Tazkira, life and work, Mirsiddikxon Hashmat Bukhari.

МУҚАДДИМА

Адабиёти охири асри XIX ва ибтидои асри XX бар асари ҷангу кашмакашҳои хонадони манғития ва забти Осиёи Марказӣ аз ҷониби Русияи подшоҳӣ, бахусус дар ҳавзаи адабии Бухоро рӯ ба таназзул ниҳода, адибону суҳанварон ва донишмандони ин сарзаминро ба муҳоҷират ба кишварҳои нисбатан амну осоишта водор намуд. Маҳз дар ҳамин авзои адабии асри мазкур суҳанвару адиб ва таъкиранигори нисбатан камшинохтаву номашҳури тоҷик, ки тӯли асрҳои солҳо паси пардаҳои фаромӯшӣ монда буд, яъне Мирсиддиқони Ҳашмати Бухороӣ қадам ба арсаи ҳаёт гузошт. Роҷеъ ба зиндагӣ ва осори ӯ сарчашмаҳои илмиву таърихӣ маълумоти камтареро фаро гирифтаанд. Манбаъ ва марҷаи муътамаде, ки аз онҳо дар ин бора метавон маълумот ба даст овард, таъкираҳои ҳуди Мирсиддиқони Ҳашмат мебошанд. Ҳарчанд муаллиф дар таъкираҳояш мадорики муфасссали шарҳи ҳолашро ворид накарда бошад ҳам, ҳангоми ба қалам овардани рӯзгор ва осори баъзе шоирон ба ишороте дучор меоем, ки лаҳзоти ҷудогонаи зиндагии ӯро равшан месозанд. Дар ағлаби таъкираҳои авоҳири қарни XIX ва оғози қарни XX, аз ҷумла дар «Тазкори ашъор»-и Шарифҷон-маҳдumi Садри Зиё, «Тазкират-уш-шуаро»-и Ҳоҷӣ Неъматуллоҳи Муҳтарам, «Намунаи адабиёти тоҷик»-и Садриддин Айний, «Армуғони Саббоқ»-и Шайх Абдулқодир Кароматуллоҳи Бухороӣ дар радифи суҳанварони дигар номи Мирсиддиқони Ҳашмат низ сабт гардида, лаҳзаҳои ҷудогонаи рӯзгор ва номгӯи осори ӯ зикр шудааст. Бояд таъкир дод, ки маълумоти муаллифони таъкираҳо хеле мӯъҷаз ва фишурда мебошанд. Аз сӯи дигар, дар ағлаби онҳо тақрори андешаҳо ва маълумот ба назар мерасад, ки барои ба дараҷаи кофӣ омӯхтани рӯзгор ва аҳволи Мирсиддиқони Ҳашмат имконият намерасад.

МЕТОДҲО ВА ТАҲЛИЛИ АДАБИЁТ

Дар сарчашмаҳои илмиву адабӣ номи аслии ӯро Мирсиддиқ ва таҳаллуси шоириашро Ҳашмат қайд кардаанд. Аз ҷумла, Шарифҷон-маҳдumi Садри Зиё чунин нигоштааст: «Аршади авлоди амир Музаффархон Абдулмуъминхон, сони он Иқромхон, солиси он Абдулаҳадхон, ҷаҳорум Мирсиддиқтӯраи Ҳашматтаҳаллус буд» [8, 98].

Бархе дигар аз муаллифон Мирсиддиқони Ҳашматро Сайид Муҳаммадсиддиқон, Сиддиқон ва унвонҳои ӯро Тӯра, Хон ва Мир зикр кардаанд. Ин нукта далели дар замонаш аз мақому манзалат бархурдор будани ӯст [8, 98; 6, 273].

Муаллифони таъкираҳо мисли соҳибони дигар сарчашмаҳои илмӣ (аз қабилҳои таърихномаҳо, баёз, ҷунг ва ғайра) дар бораи вачҳи тасмийи таҳаллуси Мирсиддиқони Ҳашмат маълумоти дақиқ ба қалам наовардаанд. Ҳамчунин, оид ба таърихи валодати ӯ низ асноди дақиқ саҳеҳ дар даст нест. Таърихшиносони ўзбек Шодмон Воҳидов, Зоир Чориев ва Ғулом Каримов муддати зиндагии Мирсиддиқони Ҳашматро байни солҳои 1862-1927 таъйин намудаанд, ки ҳилофи назар менамояд.

Мирсиддиқони Ҳашмат дар дафтари мусаввада ва ёддоштҳояш, ки зери шумораи 2663 дар ганҷинаи нусхаҳои хаттии Институти шарқшиносии Академияи фанҳои Ҷумҳурии

ADABIYOTSHUNOSLIK

Ўзбекистон ба номи Абӯрайҳони Берунӣ маҳфуз аст, соли мавлудашро ба тариқи зайл зикр кардааст «...таваллуди ин ҳақир дар санаи 1281 ... воқеъ шуда» [10, 117]. Ин назар собит ва дақиқ аст, зеро аз забони ҳуди адиб ба қалам омадааст. Мувофиқи ҳисоби солшумории шарқӣ соли 1281-уми ҳиҷрии қамарӣ мутобиқ ба 1864-уми мелодӣ мебошад.

Нуктаи дигаре, ки дар атрофи он бояд ҳарф зад, зодбуми шоир мебошад. Зодаи Бухоро будани ӯро ағлаби маъхазҳо гувоҳанд ва ба таҳаллуси ӯ илҳоқ гардидани нисбаи «Бухорой» далели мӯътамадест. Мирсиддиқхони Ҳашмат писари дувуми амир Музаффархон буда, зодгоҳаш шаҳри Бухорост [13, 32]. Перомуни қавму наҷод, таърихи зухур ва мароҳили мухталифи замони зиндагии Мирсиддиқхони Ҳашмат ағлаби тазкиранигорон ва муаррихон изҳори андеша кардаанд. Ҳочӣ Неъматуллоҳи Муҳтарам ӯро ба номи «Шоҳзода» [7, 98] ва Шарифҷон-маҳдуми Садри Зиё «Маликзода» ёд мекунад:

Маликзодаро бо ҳама фазлҳо,
Ҳама буд майле ба шеърӯ наво [8, 105].

МУҲОКИМА ВА НАТИҶАҲО

Шарифҷон-маҳдуми Садри Зиё ба ҳайси тазкиранависи ҳамаср асноду мадорики тазкираҳои ин давраро як андоза ҷамъбасту такмил намуда, илова бар ин, баъзе ҷузъиёт ва нуктаҳои мубрами рӯзгор ва аҳволи Мирсиддиқхони Ҳашматро қаламдод намудааст. Ҳашмат аз назари Садри Зиё “зубдаи рӯзгор” ва “қудваи ҳушманд” эътироф шудааст. Чунончи мутаваҷҷеҳ мешавем:

“Зи ашъори он зубдаи рӯзгор,
Ба ин иктифо карданам нест қор.
Аз ӯ чанд шеъри дигар з-ин қабил
Рақам қард хоҳам туру ин сабил.
Ки мушқ он ҷӣ бисёр беҳтар бувад,
Зи бӯи ҳушаш дил муаттар бувад.
Зи ашъори он қудваи ҳушманд,
Маро ин ғазал шуд басте дилписанд” [8, 106-107].

Ҷои дигар, Шарифҷон маҳдуми Садри Зиё аз хусуси мусаллат будани Мирсиддиқхони Ҳашмат ба забонҳои туркӣ ва арабӣ чунин хабар медиҳад:

“Зи ашъори туркии он масттоб,
Намудам ду се байтро интиҳоб.
Ки то қудраташ дар сунуфи қалом,
Мубарҳан шавад назди аҳли аном.
Ба тозӣ варо низ ашъорҳост,
Ки ҳар як аз он гавҳари бебаҳост.
Бале аз нитоҷи чунон шаҳриёр,
Расад инчунин гавҳари шоҳвор” [8, 108].

Бо дарки ин маънӣ, Садри Зиё низ дар шумори равшанфикрони даврон ба Аҳмади Дониш ва асарҳои ӯ ихлосу эътиқоди зиёд дошт. Маҳз бо эҳтимоми ӯ осори Аҳмади Дониш китобат мегаштанд, ки ин амал ба тарғибу ташвиқи ғояҳои нависанда мусоидат мекард. Ин нуктаро Садриддин Айний дар «Ёддоштҳо» дар нақли «Аввалин шиносоии ман ба қалонтарин асари Аҳмади Дониш «Наводир-ул-вақоеъ» низ ёдрас шудааст.

Соли 1899 Шарифҷон-маҳдуми Садри Зиё аз дасти Мирсиддиқӣ Ҳашмат дастхати “Наводир-ул-вақоеъ”-и Аҳмади Донишро ба орият гирифта, онро барои рӯнавис ба Мунзим, ки басо хушхат ва пухтакор буд, месупорад ва баъд дар тасҳеҳ ва татбиқи нусхаи китобатнамудаи Мунзим бо нусхаи аслии дастхати муаллиф Айний ҷалб мегардад. Устод баъдҳо ин лаҳзаро чунин ёдовар мешавад: «Шарифҷон-маҳдум, ки ошиқӣ асарҳои Аҳмад-маҳдум буд, бо Сиддиқхон (Мирсиддиқхони Ҳашмат-И.Э) алоқаи маҳфӣ баста, барои нусха бардоштан он китобро аз ӯ ба тарзи орият гирифтааст ва нусхабардориро ба Мирзо Абдулвоҳиди Мунзим, ки зикраш дар «Ёддоштҳо» борҳо гузашт ва ҳушнавис ва пухтакор буд, супурдааст» [1, 547].

Аҷдоди Мирсиддиқхони Ҳашмат аз сулолаи манғития буда, устод Садриддин Айний падари ӯ - амир Музаффархон ва ворисони ӯро «ба қасрати авлодӣ» аз дигар амирони манғития дорои имтиёз ба шумор овардааст [3, 214].

Шарифчон-махдуми Садри Зиё дар робита ба масъалаи сулолавӣ ва лавозиму вазифаи маъмурии бародарони Мирсиддиқхони Ҳашмат дар “Рӯзнома”-и худ бомуҳаббат ва иродати бештар ёд мекунад.

Дигар аз масъалаи муҳими марбут ба зиндагии Мирсиддиқхони Ҳашмат муносибати ҳешутаборӣ ва оила барпо кардани ӯст. Дар сарчашма ва манбаъҳо оид ба хонадоршавии ӯ ё зану фарзанд доштани ишорае нест. Аз ин лиҳоз, метавон ба гуфтаи худи адиб муроҷиат кард, ки дар ёддоштҳояш дар ин бора ба тафсил сухан рондааст [10, 42].

Боиси ёдоварист, ки дар сар то сари матни “Ёддоштҳо”-и Мирсиддиқхони Ҳашмат перомунӣ вазъи оилавӣ, исми фарзандону хешу пайвандон ӯ ва шумори хонаводааш, лаҳзаҳои гуногуни ҷузъиёти рӯзгори маълумот зикр шудааст. Ӯ соҳиби оилаи бузург буда, гумон меравад, ки бо вучуди вазъи бади иқтисодии оилавиаш фарзандони ӯ низ аз илму дониш огоҳӣ доштаанд, зеро Мирсиддиқхони Ҳашмат, ки худ шахси илмдӯст буд, фарзандонашро низ аз илм баҳраманд гардондааст. Ҳамин гуна, Мирсиддиқхони Ҳашмат аз шумори суханварони ягонаи рӯзгори худ будааст, зеро ӯ вақти таълифи “Тазкират-уш-шуаро” дар шарҳи ҳоли суханварон аз ҳамаи илмҳои замон огоҳӣ доштани худро бо китобати ҷумлаҳои мусаллаҳӣ зебову равон, овардани оёту аҳодиси марбут ба воқеа, қиссаи воқеоти муҳталиф аз осори гузаштагон, чун Ҳоҷа Ҳофиз, Саъдии Шерозӣ, Абдурраҳмони Ҷомӣ, Алишер Навоӣ, Бедил Деҳлавӣ истифода аз кутуби сияр, нақду баррасии шеър ва ғайра бо камолӣ маҳорат нишон додааст.

Мирсиддиқхони Ҳашмат аз хурдӣ ба фарогирӣ ва ҳифзи илму маърифат кӯшишу талоши зиёд намуда, муҳаббат ва иродати беандозаашро ба донишандӯзӣ дар ёддоштҳояш чунин баён доштааст: «Ва ҳақир низ бағоят муҳаббатинон буд ва саъй дар кори худ дошт. Итоати устод мекард, то дар байни ду-се сол Ҳофизу Бедил ва девони Ҷомӣю Навоӣ ва Низомӣ бархонд ва хате ихтиёрӣ баровард» [10, 120]. Гузашта аз ин, нақши хидмат ва таълифоту таснифоти устодонаш Алии Қорӣ ва Мулломуҳаммад Юсуфро дар тақомул ва густариши афкори худ равшан таъкид мекунад: «Баъд аз ин навмӣ ҳақир торафт дар гирд кардани таълифоти ҳазрати Алии Қорӣ кӯшид. Аз таълифоти эшон «Шарҳи Мишкот» панҷ ҷилд, «Шарҳи Шифо» ду ҷилд, «Шарҳи Шамоил», «Шарҳи қасидаи бурда» ба даст овард» [10, 134].

Бино ба ахбори Мирсиддиқхони Ҳашмат дар «Тазкират-уш-шуаро» ӯ дар ёздаҳсолагӣ ба сӯҳбати Абдулқодирхоҷаи Савдо расида, дуои хайри ӯро гирифтааст: «Дар овони сибо муҳаррир ба рикоби нусратинтисоби зилли Илоҳӣ, ҳазрати аршошён дар Кешу Насаф ҳамроҳ будам. Он чаноб аз сӯҳбати олий баромада, ҳамроҳи муншиён ба маҳфили дигар нудамо ихлос менамуданд» [11, 74]. Ҳамин тариқ, Қорӣ Ҳомидхоҷа, Муллоаҳмад Юсуф, ҳазрати Алии Қорӣ ва шоир Абдулқодирхоҷаи Савдо баҳри тадрис ва тақомули маънавии Мирсиддиқхони Ҳашмат саҳми назаррас гузоштаанд.

Бояд гуфт, ки Мирсиддиқхони Ҳашмат ағлаби улуми замонро аз бар карда будааст. Ҳоҷӣ Неъматуллоҳи Муҳтарам аз баҳрамандии густурдаи Мирсиддиқхони Ҳашмат чунин дарак медиҳад: «Хусусан аз улуми олия ва адабия ва масоили таҷвиди фаръӣ ва нучуму рамл ва арӯзу қавофӣ бағоят маҳзӯз ва фунуни нақшу тасвиру талвеху ишқол ӯро туфайлан маҳзӯз аст» [7, 99]. Ба ин маънӣ, Шарифчон-махдуми Садри Зиё низ аз сухангустарӣ ва шӯҳрати тамоми Мирсиддиқхони Ҳашмат ёд мекунад: «Хусусан дар ваҷҳи нучум ва ҳаттотӣ ва руқум улувви дараҷааш ҳамаро маълум аст» [8, 291].

Бояд гуфт, ки Мирсиддиқхони Ҳашмат ба манотиқи гуногуни аморати Бухоро сафар кардааст. Ӯ зимни баёни лаҳзоти ҷудогонаи зиндагии худ аз чараёни сафарҳояш ба Кеш, Насаф, Китоб ва дигар шаҳру музофоти аморати Бухоро ҳарф мезанад: «Чун дохили шаҳри Кеш шудем, Худованд ба кеши ҳақирӣ беҳеш халал наҷфканд, ба инояту лутфу макраматаи худ риштае дар пой падида овард» [4, 119].

Мирсиддиқхони Ҳашмат дар Самарқанд низ як муддат солҳои 1896-97 дар кӯчаи Меҳтари Идрок сукунат ихтиёр кардааст. Мавсуф дар ҳар шаҳру музофоте, ки саёҳат менамуд, аз мулоқот ва файзи сӯҳбати шуарову уламо баҳрабардорӣ мекард. Ба ин васила, аз муҳити адабии ин шаҳрҳо воқиф гашта, бо аҳли илму адаб дар ҳамбастагии қавии маънавӣ қарор дошт. Натиҷаи пурсамари пайванди маънавӣ бо ашхоси маърифатпарвар ва

ADABIYOTSHUNOSLIK

рахҷӯӣ ба ҳавзаи адабии шаҳрҳо то ба дараҷаи таҳия ва тадвини як силсила рисолаву тазкираҳо оварда мерасонад.

Дар иртибот ба рӯзгор ва аҳволи Мирсиддиқхони Ҳашмат аксари сарчашмаҳо давраи ҳабси шоирро ба равшанӣ зикр кардаанд, ки таъкид ва ишораи бевоситаи адиб далели ин гуфта аст:

Он чи бар дил алам аз меҳнати маҳбусӣ рехт,
Кай бар ислом чунин аз ситами русӣ рехт.
Шевану гиряи ман синаи ҷонро бигудохт,
Ашк бар ҳолати ман кофури ноқусӣ рехт [12, 7].

Мирсиддиқхони Ҳашмат баъд аз фавти падар ва ба сари тахти шоҳӣ омадани амир Абдулаҳадхон (бародари Ҳашмат) ба хоҳири пешгирии он, ки даъвои тахти салтанат накунад, дар яке аз гузарҳои Бухоро дар ҳавлии маҳсусе, ки барои ӯ сохта буданд, дар гузари Лаби ҳавзи Дастурхончӣ тӯли солҳои 1303-1338/1885-1920 дар зарфи 30-35 сол ба ҳабси хонагӣ маҳкум мешавад. Вобаста ба қазияи мазкур Шарифҷон-маҳдуми Садри Зиё ба тариқи зайл маълумот медиҳад: «Сиддиқхонтӯраи мазкур баъд аз фавти падар ба аҳди салтанати бародар ба Лаби ҳавзи Дастархончӣ ба ҳавлии султонӣ, сӣ сол тақрибан маҳбус буд» [8, 292].

Устод Садриддин Айний ин матлабро дақиқан таъкид кардааст: «Ҳашмат дар аҳди ҳукмронии бародараш амир Абдулаҳад ва бародарзодааш Олим 35 сол (1303-1338) маҳбус буд. Дар ин айём ба ҷамъ ва татбиқи кутуб соҳибкамоли рӯзгор шуд» [2, 274]. Аз рӯи нишондоди Садриддин Айний, ки маҳбусии Мирсиддиқхони Ҳашматро байни солҳои (1303-1338/1885-1920) медонад, ҳабси ӯ дар 21 солагӣ рух додааст.

Ҳамин гуна, Мирсиддиқхони Ҳашмати Бухорой, назар ба қавли донишманди маъруф Шарифҷон-маҳдуми Садри Зиё, тақрибан 30 сол ва бар асоси таъкиди устод Садриддин Айний расо 35 сол (1885-1920) ба ҳабси хонагӣ маҳкум шуда ва дар ин ҳангом танҳо 21-сола буда ва ҳабси ӯ то 56 солагиаш идома ёфтааст. Оғози ҳабснисиаш ба давраи салтанати амир Абдулаҳад рост меояд ва вачҳи ҳабсаш ҳам ин буда, ки Абдулаҳадхон Мирсиддиқхон Ҳашматро ба қавли адабиётшиноси варзида Расул Ҳодизода «вақти ба тахти аморат соҳиб шуданаш назарбанд кардааст» [13, 32], то ин ки даъвои салтанат накунад. Дар давраи амир Олимхон низ маҳбусиаш идома ёфтааст. Аз рӯи нақли устод Айний ба Расул Ҳодизода «вақтҳои охир Мирсиддиқхон то андозае озод буд (ҳамоно дар солҳои салтанати амир Олимхон), то он ҷо ки баъзан дар остонаи дарвозахонааш нишаста, соатҳо рафтуоӣ мардум ва ҷунбӯҷи кучаро тамошо мекард» [13, 32].

Унсури муҳиме, ки дар тақомули тафаккури Мирсиддиқхони Ҳашмат асари зиёд дорад, омӯзиши мероси бойи адабию фалсафӣ ва ирфонии пешиниён маҳсуб мегардад. Ӯ дар ҳабси хонагӣ ба таълифу таснифи як силсила кутуб, иншои шеър ва нусхабардории осори хаттии гузаштагон пардохтааст. Ҳочӣ Неъматуллоҳи Муҳтарам дар ин бора чунин менависад: «...бо вучуди узлатгузинӣ саъйафзои касби камол ва бо хусули гӯшанишинӣ маҷлисорои анҷумани ҳаёл. Ҳазинаи дили фатонатманзилаш дар аксари улум рашки матлаъулум аст ва синаи фиросатоинаш дар ағлаби фунун ғайрати маҷмаулфунун аст» [7, 99].

Мавсуф дар ҳабси хонагӣ бо олимон, адибон ва ашхоси маърифатпарвар пайваста дар мукотиба ва мусоҳиба будааст. Ба вижа, шахсоне, ки аз низом ва тартиботи давлатдории амир Абдулаҳадхон ҳарфи шиква бар лаб доштанд, бо Мирсиддиқхони Ҳашмат равобити илмӣ ва маънавӣ анҷом медодаанд. Аз ҷумла, вай бо поягузори ҷараёни маорифпарварии Бухоро олим ва мутафаккир Аҳмади Дониш муносибати самимӣ ва иртиботи маънавӣ дошт. Мирсиддиқхони Ҳашмат дар як марсияаш Аҳмади Донишро чун олими комил, дарёи дониш ва дар нақшу тасвир беҳтар аз Беҳзоду Монӣ хондааст [5, 136-143]. Аҳмади Дониш бошад, дар ёддоштҳои ӯро ба унвони «Маликзода» ёд карда, рисолаҳои «Наводир-ул-вақоеъ» ва «Меъёр-ут-тадайюн»-ро барояш нусхабардорӣ кардааст.

Дар «Тазкират-уш-шуаро»-и Мирсиддиқхони Ҳашмат номае аз Қорӣ Раҳматуллоҳи Возеҳ-шоир ва тазкиранависи маъруфи ин аҳд дарҷ ёфтааст, ки аз иртиботу мукотиботи дӯстонаи ҳар ду дарак медиҳад. Шоир дар қасидае ба Мирсиддиқхони Ҳашмат низ ишора карда, чунин мегӯяд:

Ман ғуломи дарғаҳи волои султон Ҳашматом,
К-ӯ наёрад хусравонро дар қатори чокарий.

Мирсиддиқхони Ҳашмат дар «Тазкират-уш-шуаро»-и худ оид ба ин адиби пурмахсул маълумоти саҳеҳ дода, аз ашъораш бисёр намунаҳо овардааст. Аз ҷумла ӯ мегӯяд: «...Мушорунилайхро қудрати тамом дар илми шаръия (қонунҳои дини Ислом) буда ва бо тамоми фазоил ғуи муболиғат аз акрон мерабуда... Дар ашъори арабию форсӣ майдони сухандонӣ ва дар туркӣ низ чун Фузулӣ буда, аммо ашъораш назме тамом дошт. Умри гиромиро дар тамошои китоб сарфу харҷ сохт ва дар бисоти дониш аз бештари ҳамгирон гарав рабуда, дар шашдар (моту маҳбут шудан) андохт...» [11, 95].

Ҳамин тавр, Мирсиддиқхони Ҳашмат девон доштани Қорӣ Раҳматуллоҳи Возеҳро зикр мекунад ва таълифоту рисолаҳояшро зиёда аз даҳ адад ба шумор овардааст. Инчунин ба сафари ҳаҷ рафта ва баъди баргаштан, тамоми хотироташро дар «Савонеҳ-ул-масолик» қайд кардани Возеҳ ва соҳиби маснавии «Барфу ях» будани ӯро низ ёд намудааст.

Аз рӯи нақли Мирсиддиқхони Ҳашмат маълум мегардад, ки бо тазкиранигори дигари ҳамасри худ Афзал-маҳдуми Пирмастӣ дар ҳамбастагии қавии маънавӣ будааст. Дар айёми ҳокими Чорҷӯй будани Мирсиддиқхони Ҳашмат Афзал-маҳдуми Пирмастӣ ба хидмати ӯ пардохта, зери назар ва пуштибонии ӯ ба тадвини кутуб ва як силсила осор мепардозад [11, 26-27]. Аз миёни тазкираҳои қаламрави Бухоро танҳо дар тазкираи Мирсиддиқхони Ҳашмат баъзе ашъори интиқодии Шамсиддини Шохин ба назар расид, ки аз дӯстии ғоибона ва робитаи маънавии онҳо шаҳодат медиҳад [11, 89-95].

Мирсиддиқхон Ҳашмати Бухорой дар васфи Зуфархон Ҷавҳарӣ мадҳияе гуфта, ӯро бо ибороти тавсифие, аз қабилӣ «янбуъи ҳама фазлу камолот», «масдари макрамату хусни хисолот», «ғанҷури рисолот», «маркази доираи ҷумлаи ҳолот», «саллоли саволот» ва ғайра ситоиш кардааст. Ҳамчунин, агар Мирсиддиқхони Ҳашмат дар як мактуб Зуфархон Ҷавҳариро «Халлоқулмаонии Тӯронзамин» ном бурда бошад, дар ҷавобияи Ҷавҳарӣ, ки ба шакли назм сурат гирифтааст, ӯро «суханпардоз»-и худ хондааст [5, 155].

Аз муҳтавои мукотиба ва мусоҳибаҳои Мирсиддиқхони Ҳашмат бо шоир Зуфархон Ҷавҳарӣ маълум мегардад, ки онҳо ба ҳамдигар унсу алоқа ва эҳтироми зиёд доштаанд.

Ҳамин гуна, донишмандон ва равшангарони замона ба таври маҳфӣ бо Мирсиддиқхони Ҳашмат дар иртибот, мукотиба, мушоира ва мулоқоти доимӣ будаанд. Дар иртибот ба вазъи оилавӣ ва силсилаи авлоди Мирсиддиқхони Ҳашмат метавон гуфт, ки ӯ бо амирзодаҳо Абдулмалик-тӯра ва Носирхон-тӯра аз як модар ба дунё омадаанд. Мирсиддиқхони Ҳашмат соли 1871 ҳукмдори Қаршӣ буд. Баъд аз вафоти Нуриддинхон амир Музаффар (яъне, падари Ҳашмат - И.Э.) ӯро дар таърихи 1878 дар 17-солагӣ ҳукмдори Чорҷӯй таъин мекунад. Баъдан, ӯро аз лавозимаш озод намуда, аз Чорҷӯй ба Бухоро бармегардонанд. Баъди фавти амир Музаффар соли 1885 ҳангоми ба сари тахт омадани бародараш Амир Абдулаҳадхон Мирсиддиқхони Ҳашмат ба ҳабси хонагӣ маҳкум гардид. Даре нагузашта амирзода Носирхон низ ба ҳабси хонагӣ кашида мешавад. Бародари сеюми Абдулаҳадхон - Абдулмалик дар ғурбат ва мусофири умр ба сар мебард. Амирзодаҳо Мирсиддиқхони Ҳашмат ва Носирхон-тӯра дар давраи ҳукмронии писари Абдулаҳадхон Олимхон низ аз озодӣ маҳрум буданд. Дар ин миён танҳо Мирсиддиқхони Ҳашмат муддати 35 сол дар ҳабс умр ба сар мебарад. Мирсиддиқхони Ҳашмат ва Носирхон-тӯра аз тамоми қорҳои маъмурӣ, сиёсӣ ва иҷтимоӣ фуруғузор карда шуда буданд. Аммо Амир Абдулаҳадхон ва писари ӯ Олимхон ба фаъолияти илмиву эҷодии Мирсиддиқхони Ҳашмат ва Носирхон-тӯра ягон монеа ва мушкилӣ пеш наоварданд. Маҳз аз ҳамин сабаб аст, ки Мирсиддиқхони Ҳашмат ва Носирхон-тӯра то охири умр пайи омӯзишу эҷоди як силсила осор машғул гардида, дар ҳаёти маданӣ, адабӣ ва маънавии Бухоро саҳми беандоза гузоштанд. Дар сарчашмаҳо ва осори таҳқиқӣ соҳиби китобхона будани ҳар ду бародарон: Мирсиддиқхони Ҳашмат ва Носирхон-тӯра таъкид гардидааст.

Масъалаи дигар, таъйини рӯзгори минбаъда ва ҳиҷрати Мирсиддиқхони Ҳашмат мебошад, ки дар ин замина устод Садриддин Айнӣ иттилоъ медиҳад. Мирсиддиқхони Ҳашмат пас аз инқилоби Бухоро дар соли 1920 аз ҳабс озод шуда, дар китобхонаи марказии Бухоро ба қор таъин мегардад. Баъдан бо иштибоҳ ва саъю ҳаракати ихтилофангези баъзе

ADABIYOTSHUNOSLIK

бародарзодагонаш эътимоди ҳукумати шўравиро аз даст дода, дар радифи хонаводаи амир ба Афғонистон фирор кардааст [2, 274].

Ҳамин тариқ, зиндагии Мирсиддиқхони Ҳашмат то инқилоби Бухоро дар Самарқанд, Бухоро, Чорҷўй, Кеш, Насаф, Хузор гузашта, рўзгори пас аз инқилобиаш дар Афғонистон паси сар шудааст. Мавсуф солҳои охир дар мавзеи Равғангарони Бухоро зиндагӣ карда, соли 1341/1922 ба Афғонистон муҳоҷират мекунад.

Дар мавриди вазъи аҳволи шоир дар солҳои охири ҳаёт алҳол наметавон маълумоти мушаххасро дарёфт. Ягона шохиди аслии вақоеи он замон устод Садриддин Айнӣ ҳанӯз соли 1926 навишта буд, ки «алъон аз ҳаёт ва мамоташ хабаре нест» [2, 274].

Бархе аз муаллифони сарчашмаҳо аз чараёни сафарҳои Мирсиддиқхони Ҳашмат дар шаҳрҳои мухталифи Шарқ дарак медиҳанд. Аз ҷумла, бино ба маълумоти ба тозагӣ нашршудаи «Армуғони Саббоқ»-и Шайх Абдулқодир Кароматуллоҳи Бухорӣ, Мирсиддиқхони Ҳашмат дар интиҳои умр дар Мадинаи мунаввара сукунат ихтиёр карда, дар соли 1350 ҳиҷрӣ, мутобиқ ба 1932 мелодӣ дар ҳамон ҷо мадфун гаштааст: «Эшон муддате дар Мадинаи мунаввара раҳти иқомат баста буданд ва дар соли 1350 дар Мадина вафот ёфта, дар Бақиъулғарқад ба хокашон супорида шуд» [4, 156].

ХУЛОСА

Мирсиддиқхони Ҳашмати Бухорӣ аз шахсиятҳои барҷастаи адабии охири асри XIX ва аввали асри XX ба шумор рафта, то имрӯз рўзгори ӯ ба таври боиста пешкаш нашудааст. Мо аз рӯи нигоштаҳои ҳуди муаллиф ва муҳимтарин осори илмӣ саъю талош намудем, то соли таваллуд, вафот, ҳамкорӣ бо олимону шоирон, робита бо дарбор, устодон ва дигар ҷиҳатҳои марбут ба зиндагии Мирсиддиқхони Ҳашмати Бухорӣро барқарор намоем. Ҳамчунин чандин шоиронро метавон ном бурд, ки ба Мирсиддиқхон Ҳашмат ихлосу иродат доштанду дар шеър ба силки шогирдии ӯ ворид шуда буданд ё аз рӯи ихлос асарҳои худро ба мавсуф китобат мекардаанд, ки ин аз мақому манзалати баланди тазкиранигор дарак медиҳад.

Тазкиранависони муосири ӯ, ки зикрашон дар боло рафт, перомони ҳаёт ва эҷодиёти Муҳаммадсиддиқ Ҳайрати Бухорӣ ҳар яке аз равзанаи андеша ва тафаккури худ нигоҳ кардаанд. Матолиби “Тазкират-уш-шуаро”-и Ҳоҷӣ Неъматуллоҳи Муҳтарам, “Тазкори ашъор”-и Шарифҷон маҳдуми Садри Зиё ва “Намунаи адабиёти тоҷик”-и С.Айнӣ дар равшан сохтани баъзе ҷузъиёти зиндагӣ, шахсият, сабки нигориш ва ҳунари шоирии Муҳаммадсиддиқ Ҳашмати Бухорӣ нақши муассир доранд;

РЎИХАТИ АДАБИЁТ (REFERENCES)

1. Айнӣ, Садриддин. Ёддоштҳо. Қисми I.- Сталинобод: «Нашриёти давлатии Тоҷикистон», 1958. (Ayni, Sadriddin. It's a memory. Part I.- Stalinabad: "Publishing State of Tajikistan", 1958.)
2. Айнӣ С. Намунаи адабиёти тоҷик. Аз хати форсӣ таҳия ва тасҳеҳи Мубашшири Акбарзод.- Душанбе, Адиб, 2010.- 438 с. (Ayni S. Sample Tajik literature. Az Khati Farsi tahiya va tas'hyehi Mubashshiri Akbarzod.- Dushanbe, Adib, 2010.- 438 p.)
3. Айнӣ, Садриддин. Таърихи амирони манғитияи Бухоро. Куллийёт. Ҷилди 10.- Душанбе: Ирфон, 1966.- 343 с. (Ayni, Sadriddin. Bukhara is the history of the emir of Bukhara. Kuliyat. Volume 10.- Dushanbe: Irfon, 1966.- 343 p.)
4. Бухорӣ, Шайх Абдулқодир Кароматуллоҳ. Тазкираи Сибоқ.- Тошканд: Академияи фанҳои Ҷумҳурии Ўзбекистон. Фан, 2007.- 199 с. (Bukhari, Sheikh Abdulkadir Karomatullah. Tazkirai Siboq.- Tashkent: Academy of Arts of the Republic of Uzbekistan. Science, 2007.- 199 p.)
5. Зӯфархон Ҷавҳарӣ. Девони Ҷавҳарӣ.- Душанбе: Ирфон, 1986.- 272с. (Zufar Khan Jawhari. Devoni Jawhari.- Dushanbe: Irfon, 1986.- 272p.)
6. Маонӣ, Аҳмад Гулчин. Таърихи тазкираҳои форсӣ. Ҷилди 2.- Техрон, 1363.- 1006 с. (Maoni, Ahmad Gulchin. The history is Persian. Volume 2.- Tehran, 1363.- 1006 p.)
7. Муҳтарам, Ҳоҷӣ Неъматуллоҳ. Тазкират-уш-шуаро. Бо тасҳеҳ ва муқаддимаи Асғари Ҷонфидо. Зери назари Камол Айнӣ.-Душанбе: Дониш, 1975.- 399 с. (Honorable Haji Nematullah. Tazkirat-ush-shuaro. Bo tashyeh and introduction Asghari Jonfido. Zeri Nari Kamal Aini.-Dushanbe: Donish, 1975.- 399 p.)
8. Садри Зиё, Шарифҷон-маҳдум. Тазкори ашъор. Шарҳи ҳоли бархе аз шоирони муосири Тоҷикистон ва намунаҳои аз ашъори онон. Бо тасҳеҳи Саҳобиддини Сиддиқ. Бо кӯшиши Муҳаммадҷони Шақурии Бухорӣ. Чопи аввал.-Техрон: Суруш, 1380=2001.- 428 с. (Sadri Zia, Sharifjan-Makhdom. Tazkori Ash'or. Commentary on barkhe az poets of modern Tajikistan and examples of Ash'ari onon. Bo tashyehi Sahabiddini Siddiq. Muhammadjoni Shakurii Bukharai. First printed.-Tehran: Surush, 1380-2001.- 428 p.)
9. Саййид Муҳаммад Носир ибн Музаффар. Таҳқиқоти арки Бухоро.- (Форс тилидан таржима, сӯзбоши, изоҳлар ва кӯрсаткичлар Ф.Каримовники).- Тошкент: ТАФАККУР, 2009.-106 с. (Sayyid Muhammad Nasir ibn

Muzaffar. Tahqiqoti arki Bukhara.- (Translation from Persian, foreword, comments and indicators by F. Karimov).- Tashkent: TAFAKKUR, 2009.-106 p.)

10. Ҳашмат, Мирсиддиқхон. Ёддоштҳо. Ганҷинаи дастнависҳои шарқии АФ Ҷумҳурии Ўзбекистон ба номи Абӯрайҳони Берунӣ.- Тошканд.- Дастхати №2663. (Hashmat, Mirsiddiq Khan. It's a memory. Ganjinai dastnavis'hoi Sharqi AF Republic of Uzbekistan ba name Abo'rayhoni Beruni.- Tashkent.- Autograph #2663.)

11. Ҳашмат, Мирсиддиқхон. Тазкирату-ш-шуаро. Ганҷинаи дастнависҳои шарқии АФ Ҷумҳурии Ўзбекистон ба номи Абӯрайҳони Берунӣ.- Тошканд.- Дастхати №2728.- 104 с. (Hashmat, Mirsiddiq Khan. Tazkirat-ush-shuaro. Ganjinai dastnavis'hoi Sharqi AF Republic of Uzbekistan ba name Abo'rayhoni Beruni.- Tashkent.- Signature #2728.- 104 p.)

12. Ҳашмат, Мирсиддиқхон.Тазкират-уш-шуаро. Ганҷинаи дастнависҳои шарқии АФ Ҷумҳурии Ўзбекистон ба номи Абӯрайҳони Берунӣ.- Тошканд.- Дастхати №61.-138 с. (Hashmat, Mirsiddiq Khan. Tazkirat-ush-shuaro. Ganjinai dastnavis'hoi Sharqi AF Republic of Uzbekistan ba name Abo'rayhoni Beruni.- Tashkent.- Autograph #61.- 138p.)

13. Ҳодизода Расул. Адабиёти тоҷик дар ниммаи дуввуми асри XIX. - Душанбе: Дониш, 1968. - 291 с. (Hadizoda Rasul. The literature of the Tajik dar nimmai duvvumi is the nineteenth century. - Dushanbe: Donish, 1968. - 291 p.)